

## مہر کا فلسفہ اور اس کے احکام

تیسری اور آخری قسط

مولانا محمد شہاب الدین ندوی فرزانہ اکیڈمی بنگلور

### مہر میں جائداد دینے کا ثبوت :

مہر میں تقدیر دہیہ یا سونا چاندی یا کوئی جائداد وغیرہ بھی دی جاسکتی ہے۔ بلکہ موجودہ دور کے ناگفتہ بہ حالات کے لحاظ سے عورت کے تحفظ کے لئے زیادہ بہتر یہ ہے کہ منکوحہ کے مہر میں کوئی غیر منقولہ جائداد دے دی جائے یا مہر کے رقم سے کوئی چیز خرید کر اس کے نام کر دی جائے۔ بعض محدثوں کے مطابق مہر میں غیر منقولہ جائداد دینے کا بھی ثبوت ملتا ہے۔ چنانچہ سورہ بقرہ کی آیت ۲۲۹ میں جس طلاق اور خلع کا تذکرہ موجود ہے اس کی تفسیر میں مفسرین نے بیان کیا ہے کہ ایک صحابی (ثابت بن قیس) نے اپنی بیوی حبیبہ بنت سہلؓ کو مہر میں ایک باغ دیا تھا۔ لہ

اسی طرح ایک مرتبہ رسول اکرم صلی اللہ علیہ وسلم نے ایک صحابی سے فرمایا کہ کیا تم اس بات سے راضی ہو کہ میں تمہارا نکاح فلاں عورت سے کر دوں؟ انہوں نے کہا ہاں۔ پھر آپ نے مطلوبہ عورت سے پوچھا کہ کیا تم اس بات سے راضی ہو کہ میں تمہارا نکاح فلاں شخص سے کر دوں؟ خاتون مذکورہ نے بھی اثبات میں جواب دیا۔ تو آپ نے ان دونوں کا نکاح کر دیا۔ صحابی مذکور نے عورت سے محبت کر لی مگر انہوں نے مہر مقرر نہیں کیا تھا اور نہ ہی پیشگی کوئی چیز دی تھی۔ صحابی مذکور مدینہ میں شریک تھے اور خیبر میں بھی ان کا حصہ تھا۔ جب ان کی موت قریب آگئی تو انہوں نے (لوگوں سے) کہا کہ دیکھو رسول اللہ صلی اللہ علیہ وسلم نے میرا نکاح فلاں عورت سے کیا تھا اور میں نے اس کا مہر مقرر نہیں کیا تھا اور نہ ہی کوئی چیز دی تھی۔ لہذا اب میں نہیں

گواہ بنانا ہوں کہ میں نے اسے اس کے مہر میں اپنا وہ خطہ دے دیا جو مجھے خبر میں ملا تھا۔  
 تو اسی عورت سے وہ حصہ لیا اور اسے ایک لاکھ درہم کے عوض میں فروخت کر دیا۔  
 اس حدیث سے ضمایہ مسئلہ بھی ثابت ہوتا ہے کہ اگر کوئی شخص مرد اور عورت  
 دونوں کی طرف سے وکیل ہو تو وہ دونوں کا نکاح ایک لفظ کے ذریعہ کر سکتا ہے۔ یعنی  
 "میں نے تم دونوں کا نکاح کر دیا"۔ اس طرح ایجاب قبول دونوں ایک لفظ کے ذریعہ ادا  
 ہو جائیں گے۔ جیسا کہ اس موقع پر رسول اکرم صلی اللہ علیہ وسلم نے کہا تھا۔

## پورا مہر کب واجب ہوگا؟

اگر کسی نے مہر مقرر کرنے کے عہد سے صحبت کرنے سے پہلے ہی غلط خواہی سے جس سے  
 طلاق دے دی ہو تو اسے نصف مہر دینا پڑے گا۔ لیکن اگر وہ صحبت کرنے یا منکوحہ سے نہائی  
 (غلط) میں ملاقات کرنے تو پھر پورا مہر واجب ہو جائے گا، خواہ اس نے صحبت کی ہو  
 یا نہ کی ہو۔

عن مسعود بن مہزیان عن عمار بن الخطاب قال: قال رسول الله صلى الله عليه وسلم: إذا تزوج بها الرجل أنه إذا رخصت المستور فقد وجب العقد؛

مسعود بن مہزیان سے روایت ہے کہ حضرت عمرؓ نے عورت کے بارے میں یہ فیصلہ  
 کیا کہ جب اس سے کوئی شخص نکاح کرتا ہے اور پھر مہر دے کر اسے جاتے ہیں تو پورا مہر  
 واجب ہو جاتا ہے۔

زر قانیؒ نے تحریر کیا ہے کہ پردے گرا دینے سے مراد میاں بیوی کا تخلیہ میں ملنا ہے،  
 اگرچہ اس موقع پر نہ تو پردہ موجود ہوں اور نہ دروازہ بند کرنا۔

قال عمر بن الخطاب رضي الله عنه: إذا رخصت المستور فقد وجب العقد؛  
 والعدة؛

حضرت عمرؓ نے فرمایا کہ جب پردے گرا دیے جائیں تو پھر مہر اور عہد لازم ہو جاتے  
 ہیں۔

عن عائشة رضي الله عنها: إذا أفلتت بآب أو رخصت أو ستر أفلتها العقد؛

حضرت عمرؓ اور حضرت علیؓ نے فرمایا کہ جب (میاں بیوی پر) دروازہ بند کر لیا جائے اور پردہ چھوڑ دیا جائے تو پھر عورت کے لئے پورا مہر اور اس پر عدت ضروری ہے۔ ۱۷  
 قضا الخلفاء الراشدین المہدیین انہ من اخلق ہائاً وارحاً بسترأ  
 فقد وجب الصداق والعدۃ؛

خلفائے راشدین کا فیصلہ تھا کہ جس نے دروازہ بند کر لیا اور پردہ لٹکایا تو مہر اور عدت دونوں واجب ہو گئے۔ ۱۸

عن زید بن ثابت فی الرجل یخلو بالمرأۃ فیقول لم امسہا، وتقول قد مسنی، فالقول قولہا؛

حضرت زید بن ثابتؓ سے روایت ہے کہ ایک شخص جو منکوحہ عورت سے تنہائی میں ملتا ہے مگر وہ کہتا ہے کہ میں نے اسے ہاتھ نہیں لگایا (محبت نہیں کی) مگر عورت کہتی ہے کہ اس نے مجھے ہاتھ لگایا ہے تو ایسی صورت میں عورت کا قول معتبر ہوگا۔ ۱۹

عن الزہری قال: اذا انطلقت الابواب وجب الصداق والعدۃ والمیراث، امام زہریؒ نے فرمایا کہ جب دروازے بند کر دیئے جائیں تو مہر، عدت اور میراث واجب ہو جاتے ہیں۔ (یعنی عورت شوہر کی میراث میں حصہ دار بن جاتی ہے)۔ ۲۰  
 من کشف امرأۃ فنظر الی عورتہا فقد وجب الصداق؛ جس نے عورت کا کپڑا کھولا اور اس کی شرمگاہ کی طرف نظر ڈالی تو مہر واجب ہو گیا۔ ۲۱  
 من کشف خمار امرأۃ ونظر الیہا فقد وجب الصداق، دخل بہا اولم یدخل؛

جس نے عورت کی اوڑھنی اتاری اور اس کی طرف دیکھا تو مہر واجب ہو گیا خواہ مجامعت کرے یا نہ کرے۔ ۲۲

## مہر ادا نہ کرنے کی نیت کرنے والا زانی :

جیسا کہ تفصیل گزر چکی مہر عورت کا ایک شرعی حق ہے جو اس سے حصول لذت اور لطف اندوزی کے بدلے میں عائد ہوتا ہے۔ عورت چونکہ فطری و طبعی اور جسمانی اعتبار سے ایک کمزور مخلوق ہے، جبکہ اس کے برعکس مرد کو قوی ہیکل اور طاقتور بنایا

گناہ ہے۔ اس لئے فطری و طبعی اعتبار سے مرد اور عورت کے اس فرق و تفاوت کا لحاظ رکھتے ہوئے شریعت نے عورت کے تحفظ کی خاطر مرد پر ایک قابل لحاظ مال فرض کیا ہے کہ وہ نکاح کے موقع پر عورت کو ادا کرے۔ چنانچہ قرآن مجید میں مردوں کو تاکید ہے کہ وہ نکاح مال کے ذریعہ حاصل کریں۔

ان تبستخواہا موالکم! تم اپنے مالوں کے بدلے میں طلب کرو۔ (نساء: ۲۴)  
اور حدیثوں میں تاکید ہے کہ عورتوں سے لطف صحبت اپنے بہترین مالوں کے ذریعہ ہونا چاہیئے۔

استحلوا فروج النساء وبالیب اموالکم۔ رسول اللہ صلی اللہ علیہ وسلم نے فرمایا کہ عورتوں کی شہر مگاہوں کو اپنے بہترین مالوں کے ذریعہ حلال کرو۔<sup>۱</sup>  
اس کی وجہ یہ ہے کہ ایک عورت مرد کے لئے خداوند کریم کی جانب سے دنیا کا سب سے زیادہ قیمتی تحفہ ہے۔ اس لئے اس قیمتی تحفے کے حصول کے لئے اس راہ میں بہتر سے بہتر "قیمت" بھی صرف کرنی چاہیئے۔ ورنہ یہ بات خداوند کریم کی ناشکری ہوگی۔ کیونکہ اس نے خدائے غلاق کے ایک "حسین تحفے" کی ناقدری کی ہے بلکہ اس کے احکام کی بھی خلاف ورزی کی ہے۔ لہذا وہ دوسری سزا کا مستحق ہوگا۔

بہر حال جو شخص قرآن اور حدیث کی ان تاکیدوں سے صرف نظر کرتے ہوئے مہر کی ادائیگی میں ٹال مٹول کرتا ہے یا سرے سے دینے کی نیت ہی نہیں رکھتا تو تو الیسا شخص شریعت کی نظر میں خدا کا نافرمان اور سخت گنہگار ہی نہیں بلکہ وہ زانی کے حکم میں ہوگا۔ جسے اللہ تعالیٰ قیامت کے دن ذلیل و رسوا کرے گا۔ جیسا کہ مختلف حدیثوں میں ایسے شخص کی سخت الفاظ میں مذمت کی گئی ہے۔

ایما رجل اصدق امرأة صداقا واللہ یعلم انہ لا یرید اداۃ الیہا ففرھا باللہ واستحل فرجھا بالباطل، تقی اللہ یوم القیامۃ وهو زانی۔ وایما رجل ازان من رجل دینا واللہ یعلم منہ انہ لا یرید اداۃ الیہ، ففرہ باللہ واستحل مالہ تقی اللہ عز وجل یوم یلقاۃ وهو سارق؛

رسول اللہ صلی اللہ علیہ وسلم نے فرمایا کہ جس شخص نے کسی عورت کا مہر مقرر کیا، اس حال میں کہ اللہ اسے بخوبی جانتا ہے کہ اس کی نیت ادا کرنے کی نہیں ہے۔ بلکہ وہ اللہ کو دھوکا

دیا ہے۔ اور اس عورت کی شریک گاہ کو غامق حلال کرنا ہے تو وہ قیامت کے دن اللہ کے سامنے ایک زانی کے روپ میں حاضر ہوگا۔ اسی طرح جس نے کسی دوسرے شخص سے کچھ لیا اس مال میں کہ اللہ بخوبی جانتا ہے کہ اس کا اللہ اس قرص کی ادائیگی کا نہیں ہے تو وہ اللہ کے ساتھ دھوکا کرتا ہے اور اس شخص کے مال کو ناجائز طور سے حلال قرار دیتا ہے۔ تو ایسا شخص قیامت کے دن اللہ سے ایک چور کے روپ میں ملے گا۔

ما من رجل يملك امرأة بصدق، وليس في نفسه أن يؤذيها، إلا كان عند الله زانياً. وما من رجل يشتري من رجل بيعاً، وليس في نفسه أن يؤذيها، إلا كان عند الله زانياً.

رسول اللہ صلی اللہ علیہ وسلم نے فرمایا کہ جو شخص کسی عورت سے کچھ ہر کے عوض نکاح کرتا ہے لیکن اس کی نیت سے ادا کرنے کی نہیں ہوتی تو وہ اللہ کے نزدیک زانی شمار کیا جائے گا۔ اور جو شخص کسی دوسرے شخص سے کوئی چیز (مکہ) خریدتا ہے مگر اس کو کھ نہتہ دق ادا کرنے کی نہیں ہوتی تو وہ اللہ کے نزدیک خیانت کرنے والا ہوگا۔

ایسا رجل تزوج امرأة على صداق، ولا يريد أن يعطيها فهور زان.

رسول اللہ صلی اللہ علیہ وسلم نے فرمایا کہ جو شخص کسی عورت سے کچھ ہر کے بدلے نکاح کرتا ہے مگر وہ اسے ادا کرنے کا ارادہ نہیں رکھتا تو وہ زانی ہے۔

ایسا رجل تزوج امرأة على ما قل من المهر وكثر، ليس في نفسه أن يؤذيها حقها عند الله، فماتت ولم يؤدّها، إلا حاقها الله تعالى يوم القيامة وهو زان.

رسول اللہ صلی اللہ علیہ وسلم نے فرمایا کہ جس شخص نے کسی عورت سے نکاح کیا۔ چاہے کم مہر ملے ہو یا زیادہ مہر اور اس کے دل میں اس کی ادائیگی کا خیال نہ ہو تو اس نے اس عورت کو دھوکا دیا۔ اور اسے ادا کئے بغیر مر گیا تو وہ اللہ کے سامنے زانی بن کر حاضر ہوگا۔

ایسا رجل تزوج امرأة على ما قل من المهر وكثر، ليس في نفسه أن يؤذيها حقها عند الله، فماتت ولم يؤدّها، إلا حاقها الله تعالى يوم القيامة وهو زان.

کسی عورت سے بیاہ کرنے کے بعد اس کے ساتھ چند دن تک کچھ نہ کرے اور اسے دیکھ کر اس کی طرف بھینک دیتے ہیں۔ یا اسے حلال کر کے اس کا ہر شکلیہ ہضم کر دیتے ہیں۔ تو ایسے معاش اور بدکار لوگوں کے بارے میں بھی سمجھنا چاہیے کہ وہ اللہ سے اور اس قسم کے فعل

کو بہت بڑا سماجی گناہ بتایا گیا ہے۔

اِنَّ اَعْظَمَ الذَّنْبِ عِنْدَ اللّٰهِ رَجُلٌ تَزَوَّجَ امْرَاَتًا، فَلَمَّا قَضَىٰ حَاجَتَهُ مِنْهَا

مَلَقَهَا وَذَهَبَ بِمَهْرِهَا

رسول اللہ صلی اللہ علیہ وسلم نے فرمایا کہ اللہ کے نزدیک منہم ترین گناہ یہ ہے کہ کوئی شخص کسی عورت سے نکاح کرے جب اس کی ضرورت پوری ہو گئی ہو تو اسے طلاق دیکر اس کا مہر پیٹ کر جائے۔

## مہر کے موجودہ طریقوں میں اصلاح ضروری :

خلافتِ محمّدیہ کے معاہدہ نکاح کے ذریعہ ایک عورت اپنے آپ کو ہمیشہ کے لئے مرد کے سپرد کر دیتی ہے اور اس کے ماتحت اور زیر دست رہ کر اپنے آپ کو شوہر اور بچوں کے لئے وقف کر دیتی ہے۔ اگرچہ ایک حیثیت سے وہ اپنے گھر کی "ملکہ" قرار ہے، کیونکہ مرد کے حقوق کی طرح اس کے بھی حقوق ہیں، مگر وہ مرد کی ماتحت ہونے کی وجہ سے بہت بڑی حد تک اس کی "خاومہ" ہے۔ لہذا اس کے حقوق کے تحفظ کے لئے اسلام نے ایک قابلِ لحاظ رقم اس کی خدمت کے مسئلہ کے طور پر مرد پر واجب قرار دی ہے جسے ادا کرنا اس کے ذمہ ہر حال میں ضروری ہے۔ اگر وہ عورت کے اس حقوق کو دنیا میں ادا نہیں کرتا تو اسے آخرت میں ادا کرنا پڑے گا، جو اس کے لئے بہت مشکل ثابت ہو گا۔ اس لئے مردوں کے لئے زیادہ بہتر یہ ہے کہ وہ اپنی بیویوں کے مہر دنیا ہی میں ادا کر دیں۔

موجودہ دور کی کوتاہیوں میں سے ایک یہ بھی ہے کہ مرد عمر بھر مہر ادا کرنے کا کام ہی نہیں لیتا۔ مگر عمر کے بعد عورت کا مہر اس کے ترکہ میں سے دلایا جاتا ہے، بشرطیکہ وہ کچھ چھوڑ کر مرے ہو اور اس کے وارثین بیوہ کا مہر خوش دلی اور انصاف کے ساتھ دیدیں۔ ورنہ اگر وہ مغلطی اور تلافی ہو کر دنیا سے رخصت ہوا ہے تو وہ ایک قرضدار کی حیثیت سے ایک بہت بڑا بوجھ اپنے سر پر اٹھائے ہوئے مرتب ہے، جو قیامت کے دن واجب الادا ہو گا۔

چنانچہ ایک حدیث صحیح میں مذکور ہے :

لَتَوَدَّ الْعَقُوقُ الْإِذَا هَلَّ يَوْمُ الْقِيَامَةِ - حَتَّى يَقَادَ لِلشَّاةِ الْجُلُجَارُ مِنَ

الشَّاةِ الْقَرْنَاءُ

رسول اللہ صلی اللہ علیہ وسلم نے فرمایا کہ تم قیامت کے دن عقدا روں کو ان کے حقوق ضرور ادا کرو گے۔ یہاں تک کہ ایک بے سینگ بکری کے لئے سینگ دار بکری کو دلایا جائے گا (اور اس سے بے سینگ والی بکری کا حق دلایا جائے گا)۔ ۱۸

علامہ ابن تیمیہؒ نے تحریر کیا ہے کہ بعض اہل جفا اور ریاکار لوگ محض فزوری کاری اور دکھاوے کی خاطر لمبے چوڑے مہر باندھ لیتے ہیں۔ مگر وہ شوہر سے مہر لینے کا ارادہ ہی نہیں رکھتے اور نہ شوہر ہی انہیں کچھ دینے کی نیت رکھتا ہے۔ تو یہ بات سفت قبیح اور منکر درجے کی ہے جو سنت کے مخالف اور شریعت سے خارج ہے۔ ۱۹

چنانچہ آجکل اس کارواج عام ہو گیا ہے کہ زیادہ تر لوگ اپنی لڑکیوں کے مہر شوہر کی مالی و اقتصادی حیثیت سے بے انتہا زیادہ باندھتے ہیں۔ اور اس سے انکا مقصد یہ ہوتا ہے کہ طلاق کی کبھی نوبت ہی نہ آنے پائے۔ مگر اس کی وجہ سے ایک دوسری خرابی یہ پیدا ہوتی ہے کہ اگر میاں بیوی میں کسی وجہ سے ناجاتی پیدا ہو جائے اور دونوں میں بھاؤ نہ ہو سکے تو ایسا شخصی بیوی کے حقوق معطل کر کے اسے لٹکا کر رکھ دیتا ہے۔ اس طرح نہ تو طلاق واقع ہوتی ہے اور نہ وہ بیوی ہی بن کر رہتی ہے۔ لہذا ایسی صورت میں اگر بیوی اس مصیبت سے چھٹکارا چاہتی ہو تو اسے مجبوراً خود ہی خلع کا مطالبہ کرتے ہوئے اپنے گناہ قدمہ سے دستبردار ہونا پڑے گا۔ یا پھر اسی حالت میں اسے گھٹ گھٹ کر مرنا پڑے گا۔

غرض اس طرح مہر میں بے انتہا زیادتی بسا اوقات خود عورت کے گلے کا پھندا بنات ہو سکتی ہے۔ اور ایسے بہت سے واقعات موجود ہیں، جن کے ملاحظہ سے ظاہر ہوتا ہے کہ عورتیں اس ”اگر انقدری“ کے باعث مصائب میں مبتلا ہیں۔ اس وجہ سے رسول اکرم صلی اللہ علیہ وسلم نے فرمایا کہ برکت اسکے لحاظ سے وہ عورتیں عظیم تر ہیں جو ”لو جوہ“ کے لحاظ سے ہلکی ہوں۔

اس معنی کی متعدد حدیثیں پچھلے صفحات میں گزر چکی ہیں۔

ان تمام اعتدالات سے بہتر یہ ہے کہ عورتوں کے مہر میں مبالغہ نہ کیا جائے۔ اور جہاں تک ہو سکے مہر یا تو نکاح کے وقت پیشگی ادا کر چائے یا کچھ مدت متعین کر کے اس کے اندر اندر دے دیا جائے۔ مگر مہر بھی مہر کا کچھ حصہ نکاح کے وقت یا شب زفاف سے پہلے دے دینا اچھا اور سفون ہے۔

### حواشی

- ۱۔ ملاحظہ ہو تفسیر ابن جریر ۲/۲۸۰، تفسیر قرطبی ۳/۱۳۱۔
- ۲۔ ابوداؤد کتاب النکاح: ۲/۵۹۰، مستدرک حاکم: ۲/۱۸۲۔
- ۳۔ مؤطا امام مالک: ۲/۵۲۸، مطبوعہ مصر۔
- ۴۔ شرح الارقانی علی مؤطا امام مالک: ۲/۱۳۳، مطبوعہ دار المعرفۃ بیروت۔
- ۵۔ سنن سعید بن منصور: ۱/۱۹۱۔ ۶۔ سنن کبریٰ: ۴/۲۵۵۔
- ۷۔ سنن سعید بن منصور: ۱/۱۹۲، سنن کبریٰ: ۴/۲۵۵، مصنف عبدالرزاق: ۴/۲۸۸۔
- ۸۔ سنن سعید بن منصور: ۱/۱۹۲۔ ۹۔ مصنف عبدالرزاق کتاب النکاح: ۴/۲۸۵۔
- ۱۰۔ بیہقی، منقول از کنز العمال: ۱۶/۳۲۳۔ ۱۱۔ سنن دارقطنی کتاب النکاح: ۳/۳۰۷۔
- ۱۲۔ رواہ ابوداؤد فی مراسیلہ: کنز العمال ۱۶/۳۲۰۔
- ۱۳۔ سند احمد ۴/۳۳۲، سنن کبریٰ ۶/۲۲۲، رواہ احمد والطبرانی: مجمع الزوائد ۴/۲۸۳، ورواہ
- البیہقی فی شعب الایمان: کنز العمال ۱۶/۳۲۳۔
- ۱۴۔ مصنف ابوداؤد کتاب النکاح: ۶/۱۸۵۔ ۱۵۔ سنن کبریٰ: ۴/۳۳۱، رواہ البزار: مجمع الزوائد ۴/۲۸۳۔
- ۱۶۔ رواہ الطبرانی فی المعجم الاوسط و رجالہ ثقات: مجمع الزوائد ۴/۲۸۳۔
- ۱۷۔ مستدرک حاکم کتاب النکاح: ۲/۱۸۲، سنن کبریٰ: ۴/۲۴۱۔
- ۱۸۔ مجمع سلم کتاب ابیروالصلی ۴/۱۹۹، ترمذی کتاب صغیر القیامۃ ۴/۶۱، سنن کبریٰ کتاب الغصب: ۱۳/۱۳۵، فتاویٰ ابن تیمیہ: ۳۲/۱۹۳، مطبوعہ ریاض۔